

പതിനാലാം കേരള നിയമസഭ

പതിനാറാം സമ്മേളനം

2019 നവംബർ 11, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

തറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

പകർച്ചവ്യാധി പ്രതിരോധത്തിനുള്ള ആരോഗ്യജാഗ്രത പരിപാടി

*301. ശ്രീമതി സി.കെ. ആശ

ശ്രീ.കെ. രാജൻ

„ ജി.എസ്.ജയലാൽ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ആരോഗ്യജാഗ്രത എന്ന പേരിൽ പകർച്ചവ്യാധി പ്രതിരോധ/നിയന്ത്രണ പരിപാടി നടപ്പാക്കുന്നുണ്ടോ; എങ്കിൽ പദ്ധതിയുടെ സവിശേഷതകൾ അറിയിക്കുമോ;
- (ബി) പകർച്ചവ്യാധി നിയന്ത്രണ പരിപാടിയുടെ ഭാഗമായി ഹോട്ടലുകൾ, ബേക്കറികൾ, ഭക്ഷണം പാകം ചെയ്യുന്ന മറ്റ് സ്ഥലങ്ങൾ, ലബോറട്ടറികൾ എന്നിവിടങ്ങളിൽ പരിശോധന നടത്തുന്നുണ്ടോ;
- (സി) മലേറിയ, ക്ഷയം, മന്ത്, കഷ്ടം, കാലാ അസർ തുടങ്ങിയ രോഗങ്ങൾ പൂർണ്ണമായും ഇല്ലാതാക്കുന്നതിന് സ്വീകരിക്കുന്ന നടപടികൾ വിശദമാക്കുമോ;
- (ഡി) ഡെങ്കിപ്പനി, എലിപ്പനി, സ്കൂബ് ടൈഫസ്, ഹെപ്പറ്റൈറ്റിസ്-എ, കോളറ, ടൈഫോയ്ഡ് തുടങ്ങിയ രോഗങ്ങൾ കണ്ടുപിടിക്കുന്നതിനുള്ള സൗകര്യങ്ങൾ ആരോഗ്യസംവിധാനത്തിന്റെ താഴെത്തട്ടിലും ലഭ്യമാക്കുമോ; വിശദമാക്കുമോ?

അന്തർ സംസ്ഥാന നദിജല കരാറുകൾ

*302. ശ്രീ.ബി.ഡി. ദേവസ്സി

„ എസ്.ശർമ്മ

„ സി. കെ. ശശീന്ദ്രൻ

„ കെ. ബാബു : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പറമ്പിക്കുളം - ആളിയാർ ഉൾപ്പെടെയുള്ള അന്തർ സംസ്ഥാന നദീജല കരാറുകളിൽ സംസ്ഥാന താല്പര്യം സംരക്ഷിക്കുന്നതിന് സർക്കാർ സ്വീകരിച്ച നടപടികൾ അറിയിക്കാമോ;
- (ബി) പറമ്പിക്കുളം - ആളിയാർ കരാർ പുനരവലോകനം ചെയ്യാൻ ഇരുസംസ്ഥാനങ്ങളിലേയും മുഖ്യമന്ത്രിമാർ തമ്മിലുള്ള ചർച്ചയിൽ ധാരണയായതിനെത്തുടർന്ന് സാങ്കേതിക വിദഗ്ദ്ധർ അടങ്ങുന്ന കമ്മിറ്റി രൂപീകരിച്ചിട്ടുണ്ടോ;
- (സി) കേന്ദ്ര സർക്കാർ രൂപീകരിക്കുന്ന ഡാം സുരക്ഷ അതോറിറ്റി മുല്ലപ്പെരിയാർ അണക്കെട്ടിന്റെ കാര്യത്തിൽ സംസ്ഥാനത്തിന്റെ ആശങ്ക പരിഹരിക്കാൻ സഹായകരമാകുമോ എന്ന് അറിയിക്കുമോ?

എയ്ഡഡ് വിദ്യാഭ്യാസ മേഖലയിലെ സംവരണം

*303. ശ്രീ.ടി. വി. ഇബ്രാഹിം

„ അബ്ദുൽ ഹമീദ് പി.

„ പി.ഉബൈദുള്ള

പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) എയ്ഡഡ് വിദ്യാഭ്യാസ മേഖലയിലെ അധ്യാപക-അനധ്യാപക തസ്തികകളിൽ സംവരണം നടപ്പാക്കണമെന്ന് തീരുമാനിച്ചിട്ടുണ്ടോ എന്ന് അറിയിക്കുമോ;
- (ബി) എല്ലാ സംവരണ വിഭാഗങ്ങൾക്കും സംവരണം നൽകാൻ തീരുമാനമുണ്ടോ; വ്യക്തമാക്കുമോ;
- (സി) ഇക്കാര്യത്തിൽ സർക്കാരിന്റെ നയം എന്താണെന്ന് വ്യക്തമാക്കാമോ?

രാഷ്ട്രീയ കൊലപാതകങ്ങൾ നിയന്ത്രിക്കുന്നതിന് നടപടി

*304. ശ്രീ.സണ്ണി ജോസഫ്

„ ടി.ജെ. വിനോദ്

„ എ.പി. അനിൽ കുമാർ

„ എം. വിൻസെന്റ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് രാഷ്ട്രീയ കൊലപാതകങ്ങൾ നിയന്ത്രിക്കുന്നതിന് കർശന നടപടി സ്വീകരിക്കുമെന്ന് പ്രഖ്യാപിക്കുമ്പോഴും രാഷ്ട്രീയ കൊലപാതകങ്ങൾ ഉണ്ടാകുന്നത് ആഭ്യന്തര വകുപ്പിന്റെ വീഴ്ചയാണെന്ന് കരുതുന്നുണ്ടോ;
- (ബി) രാഷ്ട്രീയ കൊലപാതക കേസിലെ പ്രതികൾക്ക് ഉന്നത തലത്തിൽ നിന്ന് ലഭിക്കുന്നതായി പറയപ്പെടുന്ന സംരക്ഷണം ഇത്തരം കൊലപാതകങ്ങൾ വർദ്ധിക്കുന്നതിന് കാരണമായിട്ടുണ്ടെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (സി) ഇത്തരം കേസുകൾ നിഷ്പക്ഷമായും നീതിപൂർവ്വമായും അന്വേഷിച്ച് കൊലയാളികളെ നിയമത്തിന് മുന്നിൽ കൊണ്ടുവരുവാൻ ആവശ്യമായ നടപടി സ്വീകരിക്കുമോ എന്നറിയിക്കാമോ?

പരിസ്ഥിതി സംരക്ഷണത്തിന് നടപടികൾ

*305. ശ്രീ.സി. ദിവാകരൻ

„ മുല്ലക്കര രത്നാകരൻ

ശ്രീമതി ഗീതാ ഗോപി

ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരളത്തിന്റെ പരിസ്ഥിതിയെ ആരോഗ്യപൂർണ്ണവും ജീവിതയോഗ്യവുമായി സംരക്ഷിക്കുന്നതിന് സർക്കാർ സ്വീകരിച്ചുവരുന്ന നടപടികൾ വിശദമാക്കുമോ;
- (ബി) ലോകമാകെ നേരിടുന്ന ആഗോളതാപനവും തന്മൂലമുള്ള കാലാവസ്ഥാ വ്യതിയാനവും സംസ്ഥാനത്തിന്റെ കാലാവസ്ഥയിലും ഭൗതിക സാഹചര്യങ്ങളിലും ഉണ്ടാക്കിയ പ്രത്യാഘാതങ്ങൾ നേരിടുന്നതിനും ആയത് പ്രതിരോധിക്കുന്നതിനും സ്വീകരിക്കുന്ന നടപടികൾ വിശദമാക്കുമോ;
- (സി) ഒരു ഡിഗ്രി സെൽഷ്യസ് ചൂട് കൂടിയാൽത്തന്നെ നാമാവശേഷമാകുന്ന സസ്യ, ജീവി ജനസ്പദങ്ങളുള്ള പരിസ്ഥിതി ലോലമായ പശ്ചിമഘട്ടമേഖലയുടെ സംരക്ഷണത്തിന് സർക്കാർ സ്വീകരിക്കുന്ന നടപടികൾ വ്യക്തമാക്കുമോ;
- (ഡി) സംസ്ഥാനത്തെ ഭൂവിനിയോഗത്തിൽ ഏതൊക്കെ തരത്തിലുള്ള ഉപയോഗപരിപാലന നയങ്ങളും സംവിധാനങ്ങളും പരിപാടികളുമാണ് നടപ്പാക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

അട്ടപ്പാടിയിലെ മാവോയിസ്റ്റാക്രമണം

*306. ശ്രീ.എ.പി. അനിൽ കുമാർ

„ വി.ഡി.സതീശൻ

„ അനിൽ അക്കര

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) അട്ടപ്പാടി മഞ്ചക്കണ്ടിയിൽ വനമേഖലയിൽ തണ്ടർ ബോൾട്ട് നാല് മാവോയിസ്റ്റുകളെ വെടിവെച്ചത് സ്വയരക്ഷയ്ക്കാണോ എന്ന് വ്യക്തമാക്കാമോ;
- (ബി) മാവോയിസ്റ്റുകളുടെ ഭാഗത്തുനിന്നാണ് ആദ്യം വെടിവെയ്പ്പുണ്ടായതെന്നും അതിനെത്തുടർന്നാണ് തണ്ടർ ബോൾട്ട് വെടിയുതിർത്തതെന്നതും വസ്തുതയാണോ;
- (സി) കൊലചെയ്യപ്പെട്ട മാവോയിസ്റ്റുകളിൽ നിന്ന് ആയുധങ്ങൾ കണ്ടെടുത്തിട്ടുണ്ടോയെന്ന് അറിയിക്കാമോ;
- (ഡി) മുൻ കാലങ്ങളിൽ ഇല്ലാത്ത വിധം മാവോയിസ്റ്റുകൾ കേരളത്തിൽ കൊല്ലപ്പെടുന്നതിന് ഉണ്ടായ കാരണങ്ങൾ വിശദമാക്കാമോ?

പോലീസ് ഭരണ സംവിധാനത്തിന്റെ കാര്യക്ഷമത വർദ്ധിപ്പിക്കാൻ നടപടി

*307. ശ്രീ.റ്റി.വി.രാജേഷ്

„ പി.ടി.എ. റഹീം

„ എം. നൗഷാദ്

„ പി. ഉണ്ണി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ക്രമസമാധാനപാലനവും കുറ്റാന്വേഷണവും വേർതിരിച്ചതും സ്റ്റേഷൻ ഭരണം ഇൻസ്പെക്ടർമാരുടെ ചുമതലയാക്കിയതും പോലീസ് ഭരണത്തിന്റെ കാര്യക്ഷമത വർദ്ധിപ്പിക്കാൻ സഹായകരമായിട്ടുണ്ടോ; ഇത് രാജ്യത്തെങ്ങും വ്യാപിപ്പിക്കാനായി കേരള മോഡൽ എന്ന നിലയിൽ അംഗീകാരം നേടിയിട്ടുണ്ടോ;
- (ബി) പോലീസ് ഉദ്യോഗസ്ഥർ കാര്യക്ഷമതയോടെയും പൊതുജനങ്ങളോട് പരാതിരഹിതമായും പ്രവർത്തിക്കുന്നുവെന്ന് ഉറപ്പുവരുത്താൻ സ്റ്റേഷൻ പരിശോധനക്ക് പ്രത്യേക ടീം രൂപീകരിച്ചിട്ടുണ്ടോ;
- (സി) പോലീസിന്റെ ആധുനികീകരണത്തിന് നടത്തി വരുന്ന പ്രവർത്തനങ്ങൾ അറിയിക്കാമോ; അതിനായി കേന്ദ്ര സർക്കാരിൽ നിന്നും എന്തെങ്കിലും സഹായം ലഭിക്കുന്നുണ്ടോ;
- (ഡി) ആളില്ലാ ഹൈടെക് പോലീസ് സ്റ്റേഷൻ സ്ഥാപിക്കാനുദ്ദേശിക്കുന്നുണ്ടോ; വ്യക്തമാക്കുമോ?

എല്ലാവർക്കും സൗജന്യ ചികിത്സ ഉറപ്പാക്കുന്നതിന് പദ്ധതി

*308. ശ്രീ.പി.കെ.അബ്ദു റബ്ബ്

„ എൻ. ഷംസുദ്ദീൻ

„ എം. സി. കമറുദ്ദീൻ

„ പി.ഉബൈദുള്ള : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ആശുപത്രികൾ സമയബന്ധിതമായി സർവ്വസജ്ജമാക്കി സർക്കാർ ജീവനക്കാരും പെൻഷൻകാരുമുൾപ്പെടെ എല്ലാവർക്കും സൗജന്യ ചികിത്സ ഉറപ്പാക്കുന്നതിനുള്ള എന്തെങ്കിലും പദ്ധതി പരിഗണനയിലുണ്ടോ; ഉണ്ടെങ്കിൽ വിശദവിവരം നൽകുമോ;
- (ബി) ഇല്ലെങ്കിൽ സർക്കാർ ജീവനക്കാരുടെയും പെൻഷൻകാരുടെയും ചികിത്സയ്ക്കായുള്ള അലവൻസ് തുകയും ആനുപാതിക സർക്കാർ വിഹിതവും ഉപയോഗപ്പെടുത്തി സർക്കാർ ആശുപത്രികൾ ആധുനികവൽക്കരിച്ച് എല്ലാവർക്കും ഗുണമേന്മയുള്ള ചികിത്സ സൗജന്യമായി നൽകുന്നതിനുള്ള പദ്ധതി ആവിഷ്കരിച്ച് നടപ്പാക്കുന്ന കാര്യം പരിഗണിക്കുമോ; വ്യക്തമാക്കുമോ?

കാലാവസ്ഥാ വ്യതിയാനത്തെ സംബന്ധിച്ച് പഠനങ്ങൾ

*309. ശ്രീ.പി.ടി. തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉണ്ടായിക്കൊണ്ടിരിക്കുന്ന കാലാവസ്ഥാ വ്യതിയാനത്തെ സംബന്ധിച്ച് ഗൗരവമായ പഠനങ്ങൾ നടത്തിയിട്ടുണ്ടോ; എങ്കിൽ അതിന്റെ അടിസ്ഥാനത്തിൽ സ്വീകരിച്ച നടപടികൾ എന്തെല്ലാമാണെന്ന് വ്യക്തമാക്കുമോ;
- (ബി) ആസൂത്രണമില്ലാത്ത വികസന രീതികളും നിർമ്മാണ പ്രവർത്തനങ്ങളും സംസ്ഥാനത്തിന്റെ പരിസ്ഥിതിക്ക് ആഘാതം കൂട്ടുന്നതായി കണ്ടെത്തിയിട്ടുണ്ടോ; എങ്കിൽ മൂന്നാർ പോലുള്ള പരിസ്ഥിതി ദുർബല പ്രദേശങ്ങളിൽ പ്രസ്തുത രീതിയിലുള്ള വികസന പ്രവർത്തനങ്ങൾ നിയന്ത്രിക്കുന്നതിന് നടപടി സ്വീകരിച്ചിട്ടുണ്ടോ; വ്യക്തമാക്കുമോ;

(സി) 2018 ലെ മഹാപ്രളയത്തിന്റെയും 2019 ലെ തീവ്രമഴയുടെയും പശ്ചാത്തലത്തിൽ സംസ്ഥാനത്തിന്റെ ഭൂവിനിയോഗത്തിനും പരിസ്ഥിതി സംരക്ഷണത്തിനുമായി എന്തൊക്കെ നടപടികളാണ് കൈക്കൊണ്ടിട്ടുള്ളതെന്ന് അറിയിക്കാമോ?

പ്രവാസിക്ഷേമം സംബന്ധിച്ച നയം

*310. ശ്രീമതി.വീണാ ജോർജ്ജ്

ശ്രീ.എ. എൻ. ഷംസീർ

„ സജി ചെറിയാൻ

„ പി.വി. അൻവർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വിദേശത്ത് തൊഴിൽ സാധ്യത തേടുന്നവർക്ക് മാർഗ്ഗനിർദ്ദേശം നൽകുന്നതിനും വിദേശ രാജ്യങ്ങളിൽ തൊഴിലെടുത്തുകൊണ്ടിരിക്കുന്നവർ ആ നാടുകളിൽ നേരിടുന്ന പ്രശ്നം പരിഹരിക്കുന്നതിനും മടങ്ങി വരാൻ നിർബന്ധിതരാകുന്ന പ്രവാസികളുടെ പുനരധിവാസം സാധ്യമാക്കുന്നതിനും ഈ സർക്കാർ അനുവർത്തിച്ചു വരുന്ന നയം വ്യക്തമാക്കാമോ;
- (ബി) ഗ്ലോബൽ കോണ്ടാക്ട് സെന്റർ പ്രവർത്തനത്തെക്കുറിച്ച് അറിയിക്കാമോ;
- (സി) സുരക്ഷിത നിക്ഷേപവും സുനിശ്ചിത പ്രതിമാസ വരുമാനവും ഉറപ്പാക്കാനുദ്ദേശിച്ചുകൊണ്ടുള്ള പ്രവാസി ഡിവിഡന്റ് പദ്ധതിയുടെ വിശദാംശം നൽകുമോ?

രണ്ടാംവിള നെല്ലുസംഭരണം

*311. ശ്രീ.റോഷി അഗസ്റ്റിൻ

„ മോൻസ് ജോസഫ്

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) നെൽ കർഷകർ നേരിടുന്ന പ്രശ്നങ്ങൾക്ക് പരിഹാരം കണ്ടെത്തുവാൻ എന്തെല്ലാം നടപടികൾ സ്വീകരിച്ചു വരുന്നുവെന്ന് വ്യക്തമാക്കാമോ;
- (ബി) രണ്ടാംവിള നെല്ലുസംഭരണത്തിന് മുന്നോടിയായി നെല്ലിന്റെ കൈകാര്യച്ചെലവു വർദ്ധനവോലുള്ള വിഷയങ്ങളിൽ എന്തു നടപടി സ്വീകരിച്ചുവെന്ന് വ്യക്തമാക്കാമോ;
- (സി) പ്രളയംപോലെയുള്ള സാഹചര്യങ്ങളിൽ നഷ്ടം സംഭവിച്ചാൽ ഇൻഷുറൻസ് തുക പൂർണ്ണമായും ലഭിക്കുന്ന സാഹചര്യമൊരുക്കുന്നതിന് സർക്കാർ മുൻകരുതലുണ്ടാക്കുമോ; വ്യക്തമാക്കാമോ;
- (ഡി) നെല്ലുസംഭരണം വൈകുന്നതും കനത്ത മഴയും കർഷകർക്ക് തിരിച്ചടിക്കുന്ന സാഹചര്യം കണക്കിലെടുത്ത് സപ്ലൈകോ, മില്ലടമകൾ എന്നിവരുമായി ചർച്ച നടത്തി നെല്ലുസംഭരണത്തിൽ ധാരണയിലെത്താൻ സർക്കാർ എന്തെല്ലാം കാര്യങ്ങൾ ചർച്ച ചെയ്തു എന്ന് വിശദീകരിക്കാമോ?

പോലീസ് ഉദ്യോഗസ്ഥരുടെ പെരുമാറ്റം മെച്ചപ്പെടുത്താൻ നടപടി

*312. ശ്രീ.സി.കെ. ഹരിന്ദ്രൻ

„ പി.കെ. ശശി

„ എം. രാജഗോപാലൻ

„ വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ക്രമസമാധാനപാലനത്തിലും കുറ്റാന്വേഷണത്തിലും പോലീസ് വളരെ മികവ് പുലർത്തുമ്പോഴും പോലീസ് ഉദ്യോഗസ്ഥരുടെ ഒറ്റപ്പെട്ട മോശം പെരുമാറ്റത്തെക്കുറിച്ചുണ്ടാകുന്ന പരാതി പരിഹരിക്കാനുള്ള സംവിധാനം കാര്യക്ഷമമാണോ എന്ന് പരിശോധിക്കാറുണ്ടോ;
- (ബി) ജനകീയ ഭരണ സംവിധാനത്തിൽ രാഷ്ട്രീയ നേതാക്കൾ പൊതുപ്രവർത്തകർ എന്ന നിലയിൽ പോലീസ് ഓഫീസർമാരെ ഔദ്യോഗിക ഫോണിൽ ബന്ധപ്പെട്ടത് രഹസ്യമായി റെക്കോർഡ് ചെയ്ത് സാമൂഹ്യ മാധ്യമത്തിലൂടെ പൊതുപ്രവർത്തകർക്ക് അവമതിപ്പുണ്ടാക്കുന്ന രീതിയിൽ പ്രചരിപ്പിക്കുന്ന ഉദ്യോഗസ്ഥർക്കെതിരെ സർവീസ് ചട്ടലംഘനത്തിന് മാതൃകാപരമായ നടപടിയുണ്ടാകുമോ;
- (സി) പരാതിയുമായി സ്റ്റേഷനിൽ എത്തുന്നവരുടെ പ്രശ്നം അന്വേഷിച്ച് മനസ്സിലാക്കുന്നതിന് പകരം പരാതി നൽകാനായി സ്റ്റേഷനിൽ വരേണ്ടിയിരുന്നില്ലെന്ന് തോന്നിപ്പിക്കുന്ന തരത്തിലുള്ള പോലീസിന്റെ പെരുമാറ്റം അവസാനിപ്പിക്കാനായിട്ടുണ്ടോ; ജനമൈത്രി പോലീസ് സംവിധാനം ഫലപ്രദമായി നടക്കുന്നുണ്ടോയെന്ന് അറിയിക്കുമോ?

വയോജനങ്ങളുടെ ക്ഷേമത്തിനായി പദ്ധതികൾ

*313. ശ്രീ.എൻ. വിജയൻ പിള്ള

„ കെ. ദാസൻ

„ കെ.കുഞ്ഞിരാമൻ

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിരാലംബരായ വയോജനങ്ങളുടെ ക്ഷേമത്തിനായി ഈ സർക്കാർ നടപ്പാക്കി വരുന്ന നൂതന പദ്ധതികൾ എന്തെല്ലാമാണ്;
- (ബി) അവരുടെ സംരക്ഷണത്തിനായി എല്ലാ ജില്ലകളിലും ആധുനിക സൗകര്യങ്ങളോടു കൂടിയ പകൽ വീടുകൾ നിർമ്മിച്ച് നൽകാൻ നടപടി സ്വീകരിച്ചിട്ടുണ്ടോ; വിശദാംശം നൽകുമോ;
- (സി) വയോജനങ്ങളുടെ ആരോഗ്യ പരിരക്ഷ ഉറപ്പാക്കുന്നതിന്റെ ഭാഗമായി 'വയോമധുരം ' പദ്ധതി ആവിഷ്കരിച്ചിട്ടുണ്ടോ; വിശദമാക്കുമോ;
- (ഡി) സ്വന്തം ഭവനങ്ങളിൽ വയോജനങ്ങൾ നേരിടുന്ന അവഗണനയ്ക്കെതിരെ ബോധവൽക്കരണ പരിപാടികൾ സംഘടിപ്പിക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ഇ) വയോജനങ്ങൾക്ക് സ്വഗൃഹത്തിൽ ശ്രദ്ധയും പരിഗണനയും ഉറപ്പ് വരുത്തുന്നതിന് എന്തെല്ലാം നിയമ നടപടികളാണ് സ്വീകരിച്ച് വരുന്നതെന്ന് വ്യക്തമാക്കാമോ?

മാവോയിസ്റ്റുകളെ പൊതുധാരയിലേക്ക് കൊണ്ടുവരുവാൻ പദ്ധതി

*314. ശ്രീ.എൻ. ഷംസുദ്ദീൻ

„ സി.മമ്മൂട്ടി

„ എം. സി. കമുദ്ദീൻ

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് എവിടെയെല്ലാം മാവോയിസ്റ്റ് സാന്നിധ്യം കണ്ടെത്താനായിട്ടുണ്ട്; അവരുടെ പ്രവർത്തന മേഖല വ്യാപിച്ചതായി ശ്രദ്ധയിൽപ്പെട്ടിട്ടുണ്ടോ;
- (ബി) അട്ടപ്പാടിയിൽ പോലീസിന്റെ തണ്ടർബോൾട്ട് സംഘവും മാവോയിസ്റ്റുകളും തമ്മിൽ ഏറ്റുമുട്ടൽ നടന്നിട്ടുണ്ടോ; എത്ര പേർ കൊല്ലപ്പെട്ടുവെന്ന് അറിയിക്കാമോ;
- (സി) മാവോയിസ്റ്റുകളുടെ പ്രവർത്തനം നിരീക്ഷിച്ച് അവരെ പൊതുധാരയിലേക്ക് കൊണ്ടുവരുവാൻ എന്തെങ്കിലും പദ്ധതി ആവിഷ്കരിച്ചിട്ടുണ്ടോ; വിശദാംശം അറിയിക്കുമോ?

സംരക്ഷിത സ്കാരകങ്ങൾ

*315. ശ്രീ.എം. നൗഷാദ്

„ സി. കെ. ശശീന്ദ്രൻ

„ കെ. ബാബു

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം സംരക്ഷിത സ്കാരകങ്ങളായി പ്രഖ്യാപിച്ച ചരിത്ര സ്കാരകങ്ങൾ ഏതൊക്കെയാണെന്ന് അറിയിക്കുമോ;
- (ബി) സംരക്ഷിക്കപ്പെടേണ്ട കൂടുതൽ ചരിത്ര സ്കാരകങ്ങൾ കണ്ടെത്തുന്നതിനും അവ സംരക്ഷിത സ്കാരകങ്ങളുടെ പട്ടികയിൽ ഉൾപ്പെടുത്തി സംരക്ഷിക്കുന്നതിനും സ്വീകരിച്ചിട്ടുള്ള നടപടികൾ എന്തൊക്കെയാണ്;
- (സി) നിലവിലുള്ള സംരക്ഷിത സ്കാരകങ്ങൾ കൂടുതൽ ശാസ്ത്രീയമായ രീതിയിൽ സംരക്ഷിക്കുന്നതിന് എന്തെല്ലാം പ്രവർത്തനങ്ങളാണ് ഈ സർക്കാർ നടത്തിയിട്ടുള്ളതെന്ന് വ്യക്തമാക്കാമോ?

വാളയാറിലെ പെൺകുട്ടികളുടെ മരണം

*316. ശ്രീ.ടി.എ.അഹമ്മദ് കബീർ

„ കെ.എം.ഷാജി

„ പാറക്കൽ അബ്ദുല്ല

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വാളയാറിലെ സഹോദരങ്ങളായ പെൺകുട്ടികളുടെ മരണം സംബന്ധിച്ച കേസിലെ പ്രതികളെ കോടതി വെറുതെ വിട്ടതിന് കാരണക്കാർ ആരെല്ലാമെന്ന് കണ്ടെത്താൻ നടപടി സ്വീകരിച്ചിട്ടുണ്ടോയെന്ന് അറിയിക്കുമോ;
- (ബി) കേസ് അന്വേഷണത്തിൽ പോലീസിന് വീഴ്ച ഉണ്ടായിട്ടുണ്ടോ എന്ന് പരിശോധിച്ചിട്ടുണ്ടോ;

- (സി) കോടതി നടപടികളിലെ പ്രോസിക്യൂഷന്റെ വീഴ്ച അന്വേഷണവിധേയമാക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കുമോ;
- (ഡി) പ്രതികൾക്ക് ശിക്ഷ ഉറപ്പാക്കാൻ സ്വീകരിക്കാനുദ്ദേശിക്കുന്ന നടപടികൾ വിശദമാക്കുമോ?

വിമാനത്താവളങ്ങളുടെ വികസനം

*317. ശ്രീ.ബി.സത്യൻ

,, ഐ.ബി. സതീഷ്

,, രാജു എബ്രഹാം

,, എ. പ്രദീപ്കുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ ആവശ്യകത കണക്കിലെടുത്ത് പുതിയ വിമാനത്താവളം ആരംഭിക്കാൻ ഉദ്ദേശിക്കുന്നുണ്ടോ എന്നറിയിക്കുമോ;
- (ബി) നിലവിലുള്ളവയിൽനിന്നും കൂടുതൽ സർവീസ് ആരംഭിക്കുന്നതിന് മുഖ്യമന്ത്രി നടത്തിയ ഇടപെടൽ ഫലം കണ്ടിട്ടുണ്ടോ;
- (സി) പ്രവാസികൾ ഏറെയുള്ള ഉത്തരകേരളത്തിലെ ആവശ്യം പരിഗണിച്ച് പുതുതായി പ്രവർത്തനം ആരംഭിച്ച കണ്ണൂർ എയർപോർട്ടിൽ നിന്ന് കൂടുതൽ സർവീസുകൾ ആരംഭിക്കുന്നതിനും കോഴിക്കോട് വിമാനത്താവളത്തിന്റെ റൺവേയുടെ നീളം വർദ്ധിപ്പിക്കുന്നതിനും ആവശ്യമായ നടപടികൾക്കായി കേന്ദ്രസർക്കാരിനോട് ആവശ്യപ്പെട്ടിട്ടുണ്ടോ;
- (ഡി) തിരുവനന്തപുരം വിമാനത്താവളത്തിന്റെ വികസനത്തിനായി സംസ്ഥാന സർക്കാർ ഭൂമി ഏറ്റെടുത്തു കൈമാറുന്ന പ്രവർത്തനം സജീവമായി മുന്നോട്ടു കൊണ്ടുപോകുന്ന സാഹചര്യത്തിലും ഈ വിമാനത്താവളം അദാനിയ്ക്ക് കൈമാറാതെ കേന്ദ്രസർക്കാരിൽ നിലനിർത്തുകയോ അല്ലെങ്കിൽ സംസ്ഥാന സർക്കാർ രൂപീകരിച്ച കമ്പനിക്ക് കൈമാറുകയോ ചെയ്യണമെന്ന സംസ്ഥാനത്തിന്റെ ആവശ്യം അവഗണിച്ച് കേന്ദ്രസർക്കാർ മുന്നോട്ടു പോവുകയാണോ; ഇതു സംബന്ധിച്ച് എന്തെങ്കിലും അറിയിപ്പ് ലഭിച്ചിട്ടുണ്ടോ; വ്യക്തമാക്കുമോ?

നെതർലാൻഡ്സിൽ കേരളത്തിൽ നിന്നുള്ള നഷ്ടമാരുടെ സേവനം

*318. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) നെതർലാൻഡ്സിന് കേരളത്തിൽ നിന്നുള്ള നഷ്ടമാരുടെ സേവനം മുഖ്യമന്ത്രി ഉറപ്പുനൽകിയെന്ന വാർത്ത ശരിയാണോ; എങ്കിൽ എന്തിനാണിത് ഇത്തരമൊരു ഉറപ്പു നൽകിയതെന്ന് വ്യക്തമാക്കുമോ; ഇക്കാര്യത്തിൽ എന്തെല്ലാം നടപടികളാണ് സർക്കാർ സ്വീകരിച്ചിട്ടുള്ളത്; വിശദാംശങ്ങൾ ലഭ്യമാക്കുമോ;
- (ബി) തുടർനടപടികളുടെ ഭാഗമായി സംസ്ഥാന സർക്കാർ നെതർലാൻഡ്സിലേയ്ക്ക് ഇതു സംബന്ധിച്ച് എന്തെങ്കിലും കത്ത് അയച്ചിരുന്നോ; ആയതിന് നെതർലാൻഡ്സിൽനിന്നും എന്തെങ്കിലും മറുപടി ലഭിച്ചിട്ടുണ്ടോ; എങ്കിൽ ലഭ്യമായ മറുപടി അറിയിക്കുമോ;
- (സി) നെതർലാൻഡ്സിലെ ജോലിയിൽ പ്രവേശിക്കുന്നതിന് ഡച്ച് ഭാഷയിലുള്ള പ്രാവീണ്യം നിർബന്ധമാണോ; ഡച്ച് ഭാഷയിൽ പ്രാവീണ്യം നൽകുന്നതിന് പരിശീലനം നൽകുന്ന ഏതെങ്കിലും

സ്ഥാപനങ്ങൾ സംസ്ഥാനത്ത് നിലവിലുണ്ടോ; വിശദമാക്കാമോ;

(ഡി) നിയമന നടപടികൾ നോർക്ക വകുപ്പ് മുഖേനയാണോ പൂർത്തീകരിക്കാൻ ഉദ്ദേശിക്കുന്നത്; അതോ മറ്റേതെങ്കിലും ഏജൻസി മുഖേനയാണോ; വിശദമാക്കാമോ?

സൈബർ സെല്ലിന്റെ പ്രവർത്തനം ശാക്തീകരിക്കാൻ നടപടി

*319. ശ്രീ.എം. സ്വരാജ്

„ ആർ. രാജേഷ്

„ വി. ജോയി

„ കെ.യു. ജനിഷ് കുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) മയക്കുമരുന്നും വ്യാപാരവും പണം തട്ടിപ്പും മുതൽ ആയുധക്കടത്തു വരെ ഓൺലൈനിൽ സാധ്യമാകുന്ന ഡാർക് വെബിന്റെ ചതിക്കുശിയിൽ ആളുകൾ പൊതിരിക്കാൻ സ്വീകരിച്ചു വരുന്ന മുൻകരുതൽ നടപടികൾ എന്തെല്ലാമെന്ന് അറിയിക്കാമോ;

(ബി) വിവിധ ആപ്തകളും ഡിജിറ്റൈസേഷൻ പ്രവർത്തനങ്ങളും വ്യക്തിപരവും ഔദ്യോഗികവുമായ വിവരം ചോർത്തുന്ന സ്ഥിതിക്ക് വിവര ചോർച്ച സൃഷ്ടിക്കുന്ന അപായം ഒഴിവാക്കാൻ ബോധവൽക്കരണ പ്രവർത്തനം നടത്തുന്നുണ്ടോ; വ്യക്തമാക്കാമോ;

(സി) കേരള പോലീസിന്റെ സൈബർ സെല്ലിന്റെ പ്രവർത്തനം ശാക്തീകരിക്കാൻ നടപടി സ്വീകരിച്ചിട്ടുണ്ടോ;

(ഡി) സൈബർ ഡോമിന് അന്താരാഷ്ട്ര അവാർഡുകൾ കരസ്ഥമാക്കാനായിട്ടുണ്ടോ; വിശദമാക്കാമോ?

മാവേലി സ്റ്റോറുകളുടെ പ്രവർത്തനം

*320. ശ്രീ.ഇ.ടി. ടൈസൺ മാസ്റ്റർ

„ ഇ.കെ.വിജയൻ

ശ്രീമതി ഇ.എസ്.ബിജിമോൾ

ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും

വകുപ്പുമന്ത്രി സദയം മറുപടി നൽകുമോ:

(എ) നിലവിലുള്ള മാവേലി സ്റ്റോറുകളെല്ലാം മാവേലി സൂപ്പർ സ്റ്റോറുകളാക്കി വികസിപ്പിക്കാൻ ഉദ്ദേശിക്കുന്നുണ്ടോ;

(ബി) ഒരു മാവേലി സ്റ്റോർ പോലും ഇല്ലാത്ത പഞ്ചായത്തുകൾ നിലവിലുണ്ടോ; അവ ഏതെല്ലാമാണ്; പ്രസ്തുത പഞ്ചായത്തുകളിൽ മാവേലി സ്റ്റോറുകൾ നിലവിൽ വരാത്തതിന് കാരണം വ്യക്തമാക്കാമോ;

(സി) മാവേലി സ്റ്റോറുകൾ വഴി വിതരണം ചെയ്യുന്ന സബ്സിഡിരഹിത സാധനങ്ങളുടെ വിപണനം വർദ്ധിപ്പിക്കുവാനും അതു വഴി സപ്ലൈകോയ്ക്കുള്ള സാമ്പത്തിക നഷ്ടം കുറയ്ക്കാനും എന്ത് നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;

(ഡി) സബ്സിഡിരഹിത സാധനങ്ങളുടെ വിപണനം സംബന്ധിച്ച് ജനങ്ങൾക്ക് അവബോധമുണ്ടാക്കാൻ പരസ്യപ്രചരണങ്ങൾ സംഘടിപ്പിക്കാൻ ഉദ്ദേശിക്കുന്നുണ്ടോയെന്ന് അറിയിക്കാമോ;

(ഇ) ഈ സർക്കാർ വന്നതിന് ശേഷം പുതുതായി സൂപ്പർമാർക്കറ്റുകളും പീപ്പിൾ ബസാറുകളും

ആരംഭിച്ചിട്ടുണ്ടോയെന്ന് വെളിപ്പെടുത്താമോ?

ആയുർവേദ മെഡിക്കൽ വിദ്യാഭ്യാസത്തിന്റെ ഗുണനിലവാരം

*321. ശ്രീ.പി. ഉണ്ണി

„ പുരുഷൻ കടലുണ്ടി

„ വി. അബ്ദുറഹിമാൻ

„ കെ.യു. ജനിഷ് കുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും

വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ആയുർവേദ മെഡിക്കൽ വിദ്യാഭ്യാസത്തിന്റെ ഗുണനിലവാരം മെച്ചപ്പെടുത്തുന്നതിനായി ഈ സർക്കാർ എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ;
- (ബി) ഈ സർക്കാർ അധികാരത്തിൽ വന്നശേഷം ആയുർവേദ മെഡിക്കൽ വിദ്യാഭ്യാസ സ്ഥാപനങ്ങളിൽ ആരംഭിച്ചിട്ടുള്ള പുതിയ കോഴ്സുകൾ ഏതെല്ലാമാണ്; വിശദമാക്കുമോ;
- (സി) അന്താരാഷ്ട്ര നിലവാരത്തിലുള്ള ആയുർവേദ റിസർച്ച് ഇൻസ്റ്റിറ്റ്യൂട്ട് സ്ഥാപിക്കുന്നതിനുള്ള നടപടികൾ ഏത് ഘട്ടത്തിലാണെന്ന് വ്യക്തമാക്കാമോ;
- (ഡി) പാരമ്പര്യമായ അറിവുകളെ പ്രോത്സാഹിപ്പിക്കുന്നതിനും അവയെ ആയുർവേദ ചികിത്സാരംഗത്ത് ഫലപ്രദമായി വിനിയോഗിക്കുന്നതിനും എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ?

മാവോയിസ്റ്റ് പ്രവർത്തനം

*322. ശ്രീ.വി.കെ.ഇബ്രാഹിം കുഞ്ഞ്

„ മഞ്ഞളാംകുഴി അലി

„ എം.ഉമ്മർ

„ കെ.എൻ.എ ഖാദർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം മാവോയിസ്റ്റുകളുടെ പ്രവർത്തനം വർദ്ധിച്ചു വരുന്ന സാഹചര്യമുണ്ടെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) മാവോയിസ്റ്റുകളെ കീഴടങ്ങാൻ പ്രേരിപ്പിക്കുന്ന പാക്കേജ് പ്രകാരം സംസ്ഥാനത്ത് എത്രപേർ കീഴടങ്ങിയിട്ടുണ്ട് എന്നറിയിക്കാമോ;
- (സി) പാക്കേജുകൾ പ്രഖ്യാപിച്ചിട്ടും ഇത്തരം പ്രവർത്തനങ്ങളിൽ ഏർപ്പെടുന്നവരെ പിന്തിരിപ്പിക്കാൻ കഴിയാത്തത് എന്തുകൊണ്ടാണെന്ന് വിലയിരുത്തിയിട്ടുണ്ടോ; എങ്കിൽ വിശദാംശം ലഭ്യമാക്കുമോ?

വിവരസാങ്കേതിക മേഖലയുടെ വികസനത്തിനുള്ള പദ്ധതികൾ

*323. ശ്രീ.ആന്റണി ജോൺ

„ കെ.സുരേഷ് കുറുപ്പ്

„ വി. അബ്ദുറഹിമാൻ

„ വി.കെ.പ്രശാന്ത് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം വിവരസാങ്കേതിക മേഖലയുടെ സുസ്ഥിരമായ വികസനത്തിന് ആവിഷ്കരിച്ചിട്ടുള്ള നൂതന പദ്ധതികൾ എന്തെല്ലാമാണെന്ന് വിശദീകരിക്കാമോ;
- (ബി) ഐ.റ്റി., ഐ.റ്റി. അനുബന്ധ വ്യവസായങ്ങളുടെ അടിസ്ഥാന ശക്തിപ്പെടുത്തുന്നതിനും ഈ മേഖലകളിൽ നിക്ഷേപം മെച്ചപ്പെടുത്തുന്നതിനും കേരള സ്റ്റേറ്റ് ഐ.റ്റി. മിഷൻ എന്തെല്ലാം പ്രവർത്തനങ്ങളാണ് നടത്തുന്നതെന്ന് വ്യക്തമാക്കാമോ;
- (സി) ഐ.റ്റി. മിഷൻ മുഖേന സംസ്ഥാനത്ത് നടപ്പാക്കി വരുന്ന ഇ-ഗവേണൻസ് പ്രോഗ്രാമുകൾ എന്തെല്ലാമാണെന്ന് വിശദമാക്കാമോ;
- (ഡി) സംസ്ഥാനത്ത് ഇ-സാക്ഷരതാ നിരക്ക് വർദ്ധിപ്പിക്കുന്നതിനായി ഐ.റ്റി. മിഷൻ എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കാമോ?

പ്രായപൂർത്തിയാകാത്ത പെൺകുട്ടികളുടെ ദുരൂഹമരണം

*324. ശ്രീ.കെ.സി.ജോസഫ്

„ ഷാഫി പറമ്പിൽ

ശ്രീമതിഷാനിമോൾ ഉസ്താൻ

ശ്രീ.റോജി എം. ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വാളയാർ അട്ടപ്പള്ളത്തെ പ്രായപൂർത്തിയാകാത്ത രണ്ട് പെൺകുട്ടികളുടെ ദുരൂഹമരണം സംബന്ധിച്ച കേസിലെ മൂന്ന് പ്രതികളെയും പോക്സോ കോടതി വെറുതെവിട്ട സാഹചര്യം ഗൗരവമായി പരിഗണിക്കുന്നുണ്ടോ;
- (ബി) പ്രതികളെ ശിക്ഷയിൽ നിന്നും ഒഴിവാക്കുവാൻ ബോധപൂർവ്വമായ ശ്രമം ഉണ്ടായതായും തെളിവുകൾ കോടതിയിൽ സമർപ്പിക്കുന്നതിൽ പ്രോസിക്യൂഷന്റെ ഭാഗത്ത് നിന്നും വീഴ്ചകൾ ഉണ്ടായതായുമുള്ള ആക്ഷേപം വസ്തുതാപരമാണോ എന്ന് പരിശോധിക്കുമോ;
- (സി) പട്ടികവിഭാഗത്തിൽപ്പെട്ട രണ്ട് പ്രായപൂർത്തിയാകാത്ത പെൺകുട്ടികൾ പീഡനത്തെത്തുടർന്ന് ദുരൂഹ സാഹചര്യത്തിൽ മരണമടഞ്ഞ സംഭവത്തിൽ അന്വേഷണത്തിൽ വീഴ്ച വരുത്തുകയും പ്രതികൾക്ക് സംരക്ഷണം ലഭിക്കുന്ന രീതിയിൽ കുറ്റപത്രം സമർപ്പിക്കുകയും ചെയ്ത പോലീസ് ഉദ്യോഗസ്ഥർക്കെതിരെ എന്ത് നടപടിയാണ് സ്വീകരിച്ചത് എന്നറിയിക്കാമോ;
- (ഡി) കേസിന്റെ അന്വേഷണത്തിൽ ഗുരുതരമായ പാളിച്ചകൾ സംഭവിച്ചുവെന്ന ആക്ഷേപമുള്ളതിനാൽ പ്രസ്തുത കേസ് പുനരന്വേഷിക്കുന്നതിനായി സി.ബി.ഐ.യെ ഏല്പിക്കണമെന്ന് ആവശ്യപ്പെട്ട് കോടതിയെ സമീപിക്കുവാൻ നടപടി സ്വീകരിക്കുമോ?

നെൽസംഭരണത്തിന്റെ കാര്യക്ഷമത

*325. ശ്രീ.കെ.ഡി. പ്രസേനൻ

ശ്രീമതി.പി. അയിഷാ പോറ്റി

ശ്രീ.കാരാട്ട് റസാഖ്

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി

സദയം മറുപടി നൽകുമോ:

- (എ) കേന്ദ്രസർക്കാർ നയങ്ങളുടെ ഫലമായി എഡ് കോർപ്പറേഷൻ ഓഫ് ഇൻഡ്യയുടെ പ്രവർത്തനം ദുർബ്ബലപ്പെടുന്നുവെന്ന് പറയപ്പെടുന്ന സാഹചര്യത്തിൽ സംസ്ഥാനത്ത് സിവിൽ സപ്ലൈസ് കോർപ്പറേഷൻ നടത്തുന്ന നെൽസംഭരണം കാര്യക്ഷമമാക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കാമോ;
- (ബി) സപ്ലൈകോ ഭക്ഷ്യധാന്യ സംഭരണത്തിനായി സംഭരണശാലകൾ നിർമ്മിക്കുന്ന പ്രവർത്തനത്തിന്റെ പുരോഗതിയെക്കുറിച്ച് അറിയിക്കാമോ;
- (സി) കേന്ദ്രസർക്കാർ അടിക്കടി പഞ്ചസാര, മണ്ണെണ്ണ വിഹിതം വെട്ടിക്കുറയ്ക്കുന്നതും അരിവിഹിതം മുമ്പുണ്ടായിരുന്ന നിലയിലേക്കെങ്കിലും പുനഃസ്ഥാപിച്ചു നൽകാത്തതും സംസ്ഥാനത്തെ പൊതുവിതരണ രംഗത്ത് സൃഷ്ടിക്കുന്ന പ്രശ്നങ്ങൾ പരിഗണിച്ച് ഇക്കാര്യത്തിൽ പരിഹാരം കണ്ടെത്തുന്നതിന് കേന്ദ്രസർക്കാരിനെ വീണ്ടും സമീപിക്കാൻ സാധിക്കുമോ; വിശദമാക്കാമോ?

അമൂല്യങ്ങളായ ചരിത്രരേഖകൾ സംരക്ഷിക്കുന്നതിനുള്ള നടപടികൾ

*326. ശ്രീ.എം. മുകേഷ്

„ പുരുഷൻ കടലുണ്ടി

„ ഒ. ആർ. കേള

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അമൂല്യങ്ങളായ ചരിത്രരേഖകൾ സംരക്ഷിക്കുന്നതിന് എന്തെല്ലാം നടപടികളാണ് നടപ്പാക്കി വരുന്നതെന്ന് അറിയിക്കാമോ;
- (ബി) താളിയോലകൾ, മുളക്കരണങ്ങൾ, ചെപ്പേടുകൾ തുടങ്ങിയവ ശാസ്ത്രീയമായി പരിചരിച്ച് സംരക്ഷിക്കുന്നതിന് എന്തെല്ലാം മാർഗ്ഗങ്ങളാണ് അവലംബിക്കുന്നതെന്ന് വ്യക്തമാക്കാമോ;
- (സി) അപൂർവ്വ രേഖകളുടെ ഡിജിറ്റൈസേഷൻ നടത്തുന്നതിനും രേഖകളുടെ റഫറൻസ് മീഡിയ തയ്യാറാക്കുന്നതിനും പദ്ധതി തയ്യാറാക്കിയിട്ടുണ്ടോ;
- (ഡി) പുരാതന വകുപ്പിന്റെ മേൽനോട്ടത്തിൽ കേരള ഡിജിറ്റൽ ചരിത്ര രേഖാ ഭൂപടം തയ്യാറാക്കുന്നതിന് നടപടി സ്വീകരിച്ചിട്ടുണ്ടോ; വിശദാംശം നൽകുമോ?

മെഡിക്കൽ വിദ്യാഭ്യാസ രംഗത്തെ അനധികൃത റിക്രൂട്ടിംഗ് ഏജൻസികൾ

*327. ശ്രീ.രാജു എബ്രഹാം

„ ജോൺ ഫെർണാണ്ടസ്

„ എം. എൻ. ഷംസീർ

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തുനിന്നും മെഡിക്കൽ വിദ്യാഭ്യാസത്തിനായി വിദേശ മെഡിക്കൽ വിദ്യാഭ്യാസ സ്ഥാപനങ്ങളിലേയ്ക്ക് പോകുന്ന വിദ്യാർത്ഥികളുടെ എണ്ണം വർദ്ധിച്ച് വരുന്നതിന്റെ കാരണങ്ങൾ

സർക്കാർ പരിശോധിച്ചിട്ടുണ്ടോ; എങ്കിൽ വിശദമാക്കുമോ;

- (ബി) മെഡിക്കൽ കൗൺസിൽ ഓഫ് ഇന്ത്യയുടെ അംഗീകാരമില്ലാത്ത മെഡിക്കൽ എഡ്യൂക്കേഷൻ കൺസൾട്ടൻസികളാണ് ഇവരെ റിക്രൂട്ട് ചെയ്യുന്നതെന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (സി) വേൾഡ് ഡയറക്ടറി ഓഫ് മെഡിക്കൽ സ്കൂൾസിന്റെ വെബ് സൈറ്റിൽ ഉൾപ്പെടാത്തതും എം.സി.ഐ.യുടെ അംഗീകാരമില്ലാത്തതുമായ വിദേശ മെഡിക്കൽ വിദ്യാഭ്യാസ സ്ഥാപനങ്ങളിലേയ്ക്ക് വിദ്യാർത്ഥികളെ അനധികൃതമായി റിക്രൂട്ട് ചെയ്യുന്ന കൺസൾട്ടൻസികൾക്കെതിരെ നടപടി സ്വീകരിക്കാൻ കേന്ദ്രസർക്കാരിനോട് ആവശ്യപ്പെടുമോ;
- (ഡി) സംസ്ഥാനത്തെ വിദ്യാർത്ഥികളുടെ താല്പര്യം മുൻനിർത്തി അംഗീകൃത വിദേശ മെഡിക്കൽ വിദ്യാഭ്യാസ സ്ഥാപനങ്ങളെക്കുറിച്ചുള്ള വിവരം ലഭ്യമാക്കുന്നതിനെക്കുറിച്ച് സർക്കാർ ആലോചിക്കുന്നുണ്ടോയെന്ന് അറിയിക്കാമോ?

അട്ടപ്പാടിയിലെ മാവോയിസ്റ്റുകൾ

*328. ശ്രീ. അനൂപ് ജേക്കബ്

„ എൽദോസ് പി. കുന്നപ്പിള്ളിൽ

„ സണ്ണി ജോസഫ്

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) തണ്ടർ ബോൾട്ട് അട്ടപ്പാടി മഞ്ചക്കണ്ടിയിലെ വനമേഖലയിൽ ഒരു സ്ത്രീയടക്കം നാല് പേരെ വെടിവെച്ചുകൊന്നിട്ടുണ്ടോ;
- (ബി) പ്രസ്തുത വെടിവെയ്പ്പിൽ ആരൊക്കെയാണ് കൊലചെയ്യപ്പെട്ടത്; വിശദാംശങ്ങൾ നൽകാമോ;
- (സി) മാവോയിസ്റ്റുകൾ വെടിയുതിർത്തതിനെത്തുടർന്നാണോ തണ്ടർ ബോൾട്ട് സേന വെടിയുതിർത്തതെന്ന് അറിയിക്കാമോ;
- (ഡി) വെടിവെയ്പ്പിൽ കൊല്ലപ്പെട്ട മാവോയിസ്റ്റുകൾ സംസ്ഥാന സർക്കാരുമായി സമാധാന ചർച്ച നടത്താൻ തയ്യാറായിരുന്നു എന്നത് വസ്തുതയാണോ; വിശദാംശങ്ങൾ നൽകാമോ?

മഴക്കെട്ടുതികൾ മൂലമുള്ള പകർച്ചവ്യാധികൾ

*329. ശ്രീ. ടി.ജെ. വിനോദ്

„ കെ.സി.ജോസഫ്

ശ്രീമതിഷാനിമോൾ ഉസ്താൻ

ശ്രീ.റോജി എം. ജോൺ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തുടരെ ഉണ്ടാകുന്ന മഴക്കെട്ടുതികൾ മൂലം പകർച്ചവ്യാധികൾ വ്യാപിക്കുന്നത് തടയുന്നതിന് എന്തൊക്കെ മുൻകരുതലുകളാണ് സ്വീകരിക്കുന്നത്; അറിയിക്കുമോ;
- (ബി) പകർച്ചവ്യാധി വ്യാപനത്തിനുള്ള കാരണങ്ങൾ, വിവിധ പകർച്ചവ്യാധികളുടെ പ്രാരംഭ രോഗലക്ഷണങ്ങൾ, പ്രതിരോധ മാർഗ്ഗങ്ങൾ എന്നിവയെക്കുറിച്ച് ജനങ്ങളെ ബോധവൽക്കരിക്കുന്നതിന്

നടപടി സ്വീകരിച്ചിട്ടുണ്ടോ;

(സി) പകർച്ചവ്യാധികളും പുതിയ രോഗങ്ങളും പടർന്നുപിടിക്കുന്നത് ഗൗരവമായിക്കണ്ട് ഇതിനെ പ്രതിരോധിക്കുവാൻ ആവശ്യമായ നടപടി സ്വീകരിക്കുമോ എന്ന് അറിയിക്കുമോ?

രാഷ്ട്രീയ പ്രശ്നങ്ങളോട് പോലീസിന്റെ നിലപാട്

*330. ശ്രീ.കെ.വി.അബ്ദുൾ ഖാദർ

,, ജെയിംസ് മാത്യു

പ്രൊഫ.കെ.യു. അരുണൻ

ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) 1994-ൽ ഗുരുവായൂരിനടുത്തുള്ള തൊഴിയൂരിലെ സുനിൽകുമാർ വധിക്കപ്പെട്ട കേസിൽ സി.പി.ഐ (എം) പ്രവർത്തകരെ പ്രതികളാക്കി കൃത്രിമമായി സൃഷ്ടിച്ച തെളിവുകളുടെ അടിസ്ഥാനത്തിൽ കോടതി നിരപരാധികളെ ജീവപര്യന്തം ശിക്ഷിച്ച കേസിൽ യഥാർത്ഥ പ്രതികളെയെല്ലാം ഇരുപത്തിയഞ്ച് വർഷത്തിനുശേഷം പിടികൂടാനായിട്ടുണ്ടോ;
- (ബി) നിരപരാധികളെ കള്ളക്കേസിൽ കുടുക്കിയ പോലീസ് ഉദ്യോഗസ്ഥർക്കെതിരെ ക്രിമിനൽ നടപടി സ്വീകരിക്കുന്നതിനും കേസിൽ കുടുങ്ങി ജീവിതം തകർന്നവർക്ക് കുറ്റക്കാരായ ഉദ്യോഗസ്ഥരിൽ നിന്ന് നഷ്ടപരിഹാരം വാങ്ങി നൽകാനും നടപടിയെടുക്കുമോ;
- (സി) പോലീസ് രാഷ്ട്രീയ പ്രശ്നങ്ങളോട് നിഷ്പക്ഷ നിലപാട് സ്വീകരിക്കുന്നുവെന്നും മാഫിയ സംഘങ്ങളെയും സാമൂഹ്യ വിരുദ്ധരെയും അടിച്ചമർത്തുന്നതിന് ശക്തമായ നടപടിയെടുക്കുന്നുവെന്ന് ഉറപ്പുവരുത്തുന്നതിനും വേണ്ട ഇടപെടൽ നടത്തുന്നുണ്ടോ; വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,

തിരുവനന്തപുരം,

03-11-2019

എസ് വി ഉണ്ണികൃഷ്ണൻ നായർ,

സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].